

## प्रेस विज्ञप्ति

### छोटी चौपड़ से त्रिपोलिया बाजार में सामान्य यातायात पुनः संचालित

जयपुर, 19 अगस्त, 2015। जयपुर मेट्रो रेल कॉर्पोरेशन ने छोटी चौपड़ से त्रिपोलिया बाजार के बीच सामान्य यातायात बुधवार दोपहर 12:30 बजे से शुरू कर दिया है और इसके साथ ही यहां वाहनों का आवागमन शुरू हो गया। गौरतलब है कि गत वर्ष अगस्त माह के अंत में मेट्रो निर्माण कार्य के चलते इस मार्ग का सामान्य यातायात बन्द कर दिया गया था।

चाँदपोल बाजार में रास्ता खोलते वक्त जयपुर मेट्रो के अध्यक्ष एवं प्रबंध निदेशक श्री निहाल चन्द गोयल द्वारा छोटी चौपड़ से त्रिपोलिया गेट तक मेट्रो के निर्माण कार्य में तेजी लाकर एक माह में इस रूट का यातायात भी आमजन के लिये शुरू कर दिये जाने का लक्ष्य रखा गया था, जिसे उनके निर्देशानुसार आज पूरा कर आमजन हेतु यह रास्ता खोल दिया गया है तथा आवागमन अब सुचारु रूप से जारी है।

इस अवसर पर जयपुर मेट्रो के कार्यकारी निदेशक (सिविल) श्री विजय गुप्ता, जयपुर मेट्रो के ओएसडी (सुरक्षा एवं सतर्कता) श्री विजेन्द्र सिंह झाला सहित जयपुर मेट्रो के अन्य अधिकारी मौजूद रहे।

जनसम्पर्क अधिकारी